

ಬ್ರಿಟಿಶನಿಷ್ಠ ಭಾರತೀಯರು !

ಅಗಸ್ತ್ಯ ಕ್ರಾಂತಿಯನ್ನು ಸದೆ ಬಡೆಯಲು ಸರ್ಕಾರ ಕಂಕಣ ಬದ್ಧವಾಗಿರುವಾಗ ಅವರ ಕೈಯೊಳಗೆ ನಾಯಿಗಳಂತೆ ಇದ್ದ ಪೋಲೀಸರು ತಮ್ಮ ಅಪ್ಪನ ಗಂಟು ಹೋಗುತ್ತಿದೆ ಎಂದು ತಿಳಿದು ಮನಸ್ವೀ ನಂಗಾ ನಾಚಿ ಮಾಡಿದರು. ಬ್ರಿಟಿಶ ರಾಜ್ಯದ ಮೇಲೆ ಸೂರ್ಯಾಸ್ತವೇ ಇಲ್ಲ. ದೇವರ ದಯ ಮತ್ತು ವರ ಇರುವದರಿಂದಲೇ ಅವರು ಎಲ್ಲ ಖಂಡಗಳಲ್ಲಿ ರಾಜ್ಯವಾಳುತ್ತಿದ್ದಾರೆ. ಯುರೋಪ ಖಂಡದಲ್ಲಿ ಒಂದು ಮೂಲೆಗೆ ಇದ್ದ ಚಿಕ್ಕದಾದ ಇಂಗ್ಲೆಂಡವು ಏಶಿಯಾ ಖಂಡದಲ್ಲಿ ದೊಡ್ಡ ಸಾಮ್ರಾಜ್ಯ ಸ್ಥಾಪಿಸಿದೆ. ಹಿಂದುಸ್ತಾನ, ಬ್ರಹ್ಮದೇಶ, ಸಿಂಹಲ ದ್ವೀಪಗಳನ್ನು ಪ್ರತ್ಯಕ್ಷವಾಗಿಯೂ ಚೀನ ಅಫಘಾನಿಸ್ತಾನ ಇರಾಣ ಅರಬಸ್ತಾನಗಳನ್ನು ಅಪ್ರತ್ಯಕ್ಷವಾಗಿಯೂ ಆಳುತ್ತಿದೆ. ಆಫ್ರಿಕೆಯ ಬಹು ಭಾಗದಲ್ಲಿ ತನ್ನ ವರ್ಚಸ್ಸು ಸ್ಥಾಪಿಸಿದೆ. ಅಮೇರಿಕಾ ಖಂಡದಲ್ಲಿ ರಾಜ್ಯವಾಳುವವರು ತಮ್ಮ ರಕ್ಷದವರೇ. ಆಸ್ಟ್ರೇಲಿಯಾ ಖಂಡವಂತೂ ತಮ್ಮ ದೈವದತ್ತ ವಸಹಾತು ಆಗಿದೆ. ಇಷ್ಟು ಸಾಲದ್ದಕ್ಕೆ ಅನ್ನಿರಿ ಅಥವಾ ಇವನ್ನೆಲ್ಲ ಕಾಯಲಿಕ್ಕೆ ಅನ್ನಿರಿ, ಭೂಮಂಡಲದ ಎಲ್ಲ ಸಮುದ್ರಗಳಲ್ಲಿ ಒಳ್ಳೇ ಆಯಕಟ್ಟಿನ ಸ್ಥಳಗಳಲ್ಲಿರುವ ಏಡನ್, ಜಿಬ್ರಾಲ್ಟರ ಮಾಲ್ಟಾ, ಸಿಂಗಾಪೂರ, ಹಾಂಗಕಾಂಗ ಮೊದಲಾದ ನಡುಗಡ್ಡೆಗಳೂ ದೇವರಿಂದ ಸನದು ಪಡೆದಂತೆ ತಮ್ಮ ಕಡೆಗೆ ಇವೆ. ಇಂಥ ಪ್ರಚಂಡ ಸಾಮ್ರಾಜ್ಯವನ್ನು ಹಿಂದೆ ಯಾರೂ ಸ್ಥಾಪಿಸಿರಲಿಲ್ಲ ಮುಂದೆಯೂ ಸ್ಥಾಪಿಸಲಾರರು, ಎಂಬ ಉನ್ನತತೆ ಬ್ರಿಟಿಶರನ್ನು ಆವರಿಸಿತ್ತು.

ಭಾರತದಲ್ಲಿಯಂತೂ ಜೀವಂತ ಜನರೇ ಇಲ್ಲ, ಎಲ್ಲರೂ ಹೆಣಗಳಂತೆಯೂ, ನಿರ್ಜೀವ ನಿರುಪಯೋಗಿ ನಿರ್ಮಾಲ್ಪ ನಿರ್ಲಜ್ಜರಾಗಿಯೂ, ನಾಯಿಗಳಂತೆ ತಮ್ಮ ಕಾಲು ನೆಕ್ಕುವವರೂ ಆಗಿರುವರಲ್ಲದೆ ಅವರಲ್ಲಿ ಜಾತಿಭೇದ, ಭಾಷಾಭೇದ, ಧರ್ಮಭೇದ, ಸಂಸ್ಕೃತಿ ಭೇದಗಳಿವೆ. ಸ್ವಾಭಿಮಾನ ಕಳೆದುಕೊಂಡಿದ್ದಾರೆ. ತುಣುಕು ರೊಟ್ಟಿ ಒಗೆದರೆ ಬಾಲಿಬಡಿದು ಬೆನ್ನು ಹತ್ತುತ್ತಾರೆ, ರಾಮನವಮಿ ಕೃಷ್ಣಾಷ್ಟಮಿಗಳನ್ನೂ ಮರೆತ ಹಿಂದುಗಳೂ, ತಾವು ಉಚ್ಚವರ್ಣದವರೆಂದು ಹೇಳಿಕೊಳ್ಳುವ ಬ್ರಾಹ್ಮಣರೂ, ಪಂಚಮ ಜಾರ್ಜ್ ಮಹಾರಾಜರ ಮತ್ತು ಎಡ್ವರ್ಡ್ ಬಾದಶಹರ ಜನ್ಮೋತ್ಸವ ಮಾಡುತ್ತಿರುವರು ಎಂಬುದು ಅವರಿಗೆ ಗೊತ್ತಿತ್ತು, ತಮ್ಮ ತಾಯಿ ತಂದೆಗಳ ಶ್ರಾದ್ಧ ಮಾಡದಂಥ ಕೆಲವು ಧರ್ಮಾಲಂಛರು ಪ್ರತಿವರುಷ ಅರಸನ ಹುಟ್ಟು ಹಬ್ಬ ವಿಜೃಂಭಣೆಯಿಂದ ಮಾಡುತ್ತಿರುವದನ್ನೂ ಅವರು ನೋಡಿದ್ದರು.

ಓಕ ಎಂಬ ಕೊಂಕಣಸ್ಥ ಬ್ರಾಹ್ಮಣರೊಬ್ಬರು ಬೆಳಗಾವಿಯಲ್ಲಿ ೧೯೨೦ ನೇ ಇಸವಿಯ ಎಡಬಲದಲ್ಲಿ ಡಿಸ್ಟ್ರಿಕ್ಟಜಜ್ಜರೂ ಮುನ್ಸೀಫರೂ ಆಗಿದ್ದರು ಜಾರ್ಜ್ ಬಾದಶಹರ ಹುಟ್ಟಿದ ದಿನವನ್ನು ಅವರು ತಪ್ಪದೆ ತಮ್ಮ ಮನೆಯಲ್ಲಿ ನಿಷ್ಕೆಯಿಂದ ಪಾಲಿಸುತ್ತಿದ್ದರು. ಅವರು ಬೆಳಗಾವಿಯ ಕ್ಯಾಪಿಟಲಿನಲ್ಲಿ ಶ್ರೀ. ಶಿರಸಂಗಿ ದೇಸಾಯಿಯ ವರ ಬಂಗಲೆಯ ಹತ್ತರ ಒಂದು ಬಂಗಲೆಯಲ್ಲಿ ಬಾಡಿಗೆಯಿಂದ ಇರುತ್ತಿದ್ದರು. ಜಾರ್ಜ್ ಬಾದಶಹರ ಜನ್ಮ ದಿನ ಉಷ್ಣ ಕಾಲದಲ್ಲಿ ೪ ಗಂಟೆಗೆ ತಾವು ಸ್ವತಃ ಎದ್ದು ಮುಖ ಮಾರ್ಜನ ಸ್ನಾನ ತೀರಿಸಿ ಮನೆಯೊಳಗಿನ ಮಕ್ಕಳನ್ನು ಮತ್ತು ಹೆಂಡತಿಯನ್ನು ಎಬ್ಬಿಸಿ ಬಾದಶಹರ ಫೋಟೋಕ್ಕೆ ಆರತಿ ಮಾಡಿಸುತ್ತಿದ್ದರು. “ ಏಳಿರಿ ಏಳಿರಿ, ಇದು ಮೆಲ ಗುವ ಕಾಲವಲ್ಲ. ಇಂದು ಪರಮಪೂಜ್ಯ ಕರ್ತುಂ ಅಕರ್ತುಂ ಶಕ್ತಿಶಾಲಿಗಳೂ ನಮ್ಮನ್ನು ತಂದೆಯಂತೆ ಪಾಲನೆ ಮಾಡುವವರೂ ಆಗಿದ್ದ ದೇವರ ಆವತಾರವಾಗಿದ್ದ ಶ್ರೀಮನ್ ಮಹಾರಾಜಾಧಿರಾಜ ಬಾದಶಹಾ ಪಂಚಮ ಜಾರ್ಜ್ ಮಹಾರಾಜರವರ ಜನ್ಮದಿನ ಅದೆ. ಎಲ್ಲರೂ ಬೇಗ ಏಳಿರಿ, ತೈಲಾಭ್ಯಂಗ ಸ್ನಾನ ಮಾಡಿರಿ, ಹೊಸ ಅರಿವೆ ಹಾಕಿಕೊಳ್ಳಿರಿ ಮತ್ತು ಬಾದಶಹರ ಫೋಟೋಕ್ಕೆ ಆರತಿ ಮಾಡಿರಿ, ” ಎಂದು ಒಂದೇ ಸವನೆ ದುಂಬಾಲ ಬಿದ್ದು ಮನೆಯ ಜನರನ್ನೆಲ್ಲ ಎಬ್ಬಿಸುತ್ತಿದ್ದರು. ಅಂದು ಮಧ್ಯಾಹ್ನ ಏನಾದರೂ ಪಕ್ಷಾನ್ನದ ಊಟ ಮಾಡಿಸುತ್ತಿದ್ದರು. ಈ ಸಂಗತಿಯನ್ನು ಅವರ ಎದುರಿಗಿನ ಬಂಗಲೆಯಲ್ಲಿರುವ ಡಾ. ಹಣಮಂತರಾಯರು ಸವಣೂರ ಅವರು ಪ್ರತಿ ವರುಷ ನೋಡಿ ಹೇಳುತ್ತಿದ್ದರು. ಇದಾಯಿತು ಒಬ್ಬ ಸುಶಿಕ್ಷಿತ ಸರಕಾರಿ ನವಕರನ ಚಿತ್ರ.

ಇನ್ನೊಂದು ಚಿತ್ರವನ್ನೂ ಕೊಡಬೇಕೆಂದೆನಿಸುತ್ತದೆ. ಮೇಲಿನ ಚಿತ್ರ ಸ್ವಾತಂತ್ರ್ಯ ಪ್ರಾಪ್ತಿಯ ಪೂರ್ವದಲ್ಲಿಯ ೨೫ ವರುಷಗಳದ್ದು. ಬ್ರಿಟಿಶರ ಘನತೆಯ ಕಾಲದಲ್ಲಿಯದು, ಅದರೆ ಈಗ ಹೇಳುವ ಘಟನೆ, ಬರೆಯುವ ಚಿತ್ರ, ಸ್ವಾತಂತ್ರ್ಯ ಪ್ರಾಪ್ತಿಯ ನಂತರದ ೧೦ ವರುಷಗಳದ್ದು. ಬೆಳಗಾವಿಯ ಉಪನಗರವಾದ ಖಾಸಬಾ

ಗದಲ್ಲಿ ಶ್ರೀ. ರುದ್ರಗೌಡಾ ಪಾಟೀಲ ಎಂಬ ವತನದಾರ ಗೌಡರಿದ್ದರು. ಅವರು ನನ್ನ ಮಿತ್ರರು, ವಯಸ್ಸಿನಿಂದ ಹಿರಿಯರು. ಒಳ್ಳೇ ಸುಸ್ವಭಾವಿಗಳು ಪರೋಪಕಾರಿಗಳು, ಈಗ ಅವರು ಇಲ್ಲ. ಅವರು ೧೯೫೦ ನೇ ಇಸವಿಯ ಸುಮಾರಿಗೆ ಬೆಳಗಾವಿಯ ಕಲೆ ಕ್ಷರ - ಇವರೇ ಕೊನೆಯ ಯುರೋಪಿಯನ್ ಕಲೆಕ್ಷರರಾಗಿದ್ದ ಶ್ರೀ. ಹೋಲ್ಟ್ - ಅವರ ಕಡೆಗೆ ಒಂದು ದಿನ ಒಂದು ಮುಂದಿನಂತೆ ಬಿನ್ನಹ ಮಾಡಿಕೊಂಡದ್ದು ನನಗೆ ಗೊತ್ತಿದೆ - " ಸಾಹೇಬ ಬಹಾದ್ದೂರರೇ ನನ್ನದೊಂದು ಚಿಕ್ಕ ಬಿನ್ನಹ ಮನ್ನಿಸಬೇಕು. ನಾನು ಪ್ರತಿ ವರುಷವೂ ಪಂಚಮಜಾರ್ಜರ ಜನ್ಮೋತ್ಸವ ಬಹು ದಿನದಿಂದ ಆಚರಿಸುತ್ತ ಬಂದಿದ್ದೇನೆ ನಾಳೆಯೇ ಆ ದಿನವಿದೆ. ಅಂದು ಕನಿಷ್ಠ ಐದು ಜನ ಯುರೋಪಿಯನ್ ಸಾಹೇಬರಿಗೆ ಊಟ ಹಾಕದೆ ನಾನು ಅನ್ನಗ್ರಹಣ ಮಾಡುವದಿಲ್ಲ. ಈಗ ಬ್ರಿಟಿಶರಲ್ಲ ನಮಗೆ ಸ್ವರಾಜ್ಯ ಕೊಟ್ಟು ತಮ್ಮ ದೇಶಕ್ಕೆ ಹೋಗಿದ್ದಾರೆ. ಸ್ವರಾಜ್ಯಕ್ಕೆ ನಾವು ಖಂಡಿತ ಪಾಗಿಯೂ ಅಪಾತ್ರರಿರುವಾಗ ನಮ್ಮನ್ನು ನಡುನೀರಿನಲ್ಲಿ ಕೈಬಿಟ್ಟು ಬ್ರಿಟಿಶರು ಹೋಗಿ ಬಿಟ್ಟಿದ್ದು ನಮ್ಮ ದುರ್ದೈವ ! ನಾಳಿನ ದಿನ ತಾವು ನಮ್ಮ ಮನೆಗೆ ಊಟಕ್ಕೆ ಬಂದು ಈ ಬಡವನನ್ನು ಕೃತಾರ್ಥನನ್ನಾಗಿ ಮಾಡಬೇಕು. ಐದು ಜನ ಯುರೋಪಿಯನ್ನರು ಸಿಗದಾಗಿದ್ದಾರೆ. ತಾವಂತೂ ಬರಲೇಬೇಕು. ತಮ್ಮ ಜೊತೆಗೆ ಪಂಗಿಗೆ ಕೂಡಲು ಇನ್ನೊಬ್ಬ ಯುರೋಪಿಯನ್ನ ಸಾಹೇಬರನ್ನು ಶೋಧಿಸುತ್ತಿದ್ದೇನೆ ಐವರ ಸ್ಥಳದಲ್ಲಿ ಇಬ್ಬರಿಗಾದರೂ ಯುರೋಪಿಯನ್ನರಿಗೆ ಊಟ ಹಾಕದ ಪುಣ್ಯ ಬುದೀತು. ದಯವಿಟ್ಟು ವಚನ ಕೊಡಿರಿ. " ಎಂದು ಅಂಗಲಾಚಿ ಬೇಡಿಕೊಂಡರು. ಹೋಲ್ಟ್ ಸಾಹೇಬರಿಗೆ ಇದೆಲ್ಲ ವಿಚಿತ್ರ ಕಂಡರೂ ಆಗ್ರಹವನ್ನು ಮನ್ನಿಸಿ ಮರುದಿನ ಊಟಕ್ಕೆ ಗೌಡರ ಮನೆಗೆ ಹೋದರು. ಎಲ್ಲಿಂದಲೋ ಭಾರಿ ಪ್ರಯತ್ನ ಮಾಡಿ ಇನ್ನೊಬ್ಬ ಯುರೋಪಿಯನ್ನ ನನ್ನೂ ಗೌಡರು ಸಂಪಾದಿಸಿ ತಂದಿದ್ದರು. ಐವರು ಯುರೋಪಿಯನ್ನರು ಊಟಕ್ಕೆ ಸಿಗದ್ದರಿಂದ ಅವರಿಗಾದ ಅಸಮಾಧಾನ ಹೇಳುವಂತಿದ್ದಿಲ್ಲ.

ಹೋಲ್ಟ್ ಸಾಹೇಬರು ಮನೆಗೆ ಊಟಕ್ಕೆ ಬುಡಾಗ ಅಲ್ಲಿ ಅವರು ನೋಡಿದ್ದೇನು ? ಅ ಇಬ್ಬರೂ ಯುರೋಪಿಯನ್ನ ಸಾಹೇಬರ ಎಡಕ್ಕೊಂದು ಬಲಕ್ಕೊಂದು ಹೀಗೆ ಎರಡು ದೊಡ್ಡ ಆಕಾರದ ಯುನಿಯನ್ ಜಾಕ್ ನಿಶಾನಿಗಳು ! (ಬ್ರಿಟನ್ನ ದೇಶದ ರಾಷ್ಟ್ರಧ್ವಜ. ಇದೇ ಧ್ವಜ ಸ್ವಾತಂತ್ರ್ಯ ಪೂರ್ವದಲ್ಲಿ ೧೯೪೭ ರ ಅಗಸ್ಟ ೧೫ ರ ವರೆಗೆ ಭಾರತದ ಕಚೇರಿಗಳ ಮೇಲೆ ಹಾರಾಡುತ್ತಿತ್ತು. ೧೫ ನೇ ಅಗಸ್ಟ ರಾತ್ರಿ ೧೨ ಗಂಟೆಗೆ ಬ್ರಿಟಿಶರ ಕೊನೆಯ ವಾಯಿಸಿದಾಯ ಲಾರ್ಡ್ ಮೌಂಟ ಬ್ಯಾಟನ್‌ರು ಅದನ್ನು ತಮ್ಮ ಕೈಯಿಂದ ಕಾಯ್ದವಾಗಿ ಇಳಿಸಿಬಿಟ್ಟರು ! ಪಂ. ಜವಾಹರಲಾಲ್‌ರು ಭಾರತದ, ಸ್ವತಂತ್ರ ಭಾರತದ ಶ್ರೀವರ್ಣ ಧ್ವಜವನ್ನು ಆ ಸ್ಥಾನದಲ್ಲಿ ಏರಿಸಿದರು, ಹಾರಿಸಿದರು !) ಹೋಲ್ಟ್ ಕಲೆಕ್ಷರರು ತಮ್ಮ ಎಡಬಲಕ್ಕೆ ಇರುವ ಯುನಿಯನ್ ಜಾಕ್ ಧ್ವಜ ನೋಡಿ ಗಾಬರಿ ಯಾದರು. " ಗೌಡರೇ ನಿಮ್ಮ ಬ್ರಿಟಿಶನಿಷ್ಠೆಯ ಬಗ್ಗೆ ನಾನು ತುಂಬ ಋಣಿಯಾಗಿ ದ್ದೇನೆ. ಆದರೆ ದಯ ಮಾಡಿ ಈ ಯುನಿಯನ್ ಜಾಕ್ ಧ್ವಜ ತೆಗೆದು ಇಡಿರಿ. ನಾನು

ಈಗ ಸ್ವತಂತ್ರ ಭಾರದ ನವಕರನೊಂದು ಕಲೆಕ್ಷರನಾಗಿದ್ದೇನೆ. ಇನ್ನೂ ಕೆಲ ದಿನ ನನಗೆ ನವಕರಿ ಮಾಡಬೇಕಾಗಿದೆ. ” ಎಂದು ಹೇಳಿ ಆ ಯುನಿಯನ್ ಜಾಕ ತೆಗೆಸಿದರು ! ಗೌಡರಿಗೆ ಬಹು ದುಃಖವಾಯಿತೆಂಬದನ್ನು ಹೇಳುವ ಕಾರಣವಿಲ್ಲ.

ಈ ಗೌಡರು ತಮ್ಮ ದೊಂದು ಫೋಟೋ ತೆಗೆಸಿದ್ದು ಅದರಲ್ಲಿ ತಮ್ಮ ಎದೆಯಲ್ಲಿ ಜಾರ್ಜ್ ಬಾದಶಹಾ-ರಾಣಿಮೇರಿ ದಂಪತಿಗಳು ಕಾಣಿಸುತ್ತಿರುವಂತೆ ತೋರಿಸಿದ್ದರೆಂಬುದನ್ನು ಹಿಂದೆ ಹೇಳಲಾಗಿದೆ. ‘ ಗಾಡ್ ಸೇವ ದಿ ಕಿಂಗ ’ (ದೇವರು ಬ್ರಿಟಿಶ್ ಅರಸನನ್ನು ರಕ್ಷಿಸಲಿ) ಎಂಬ ಬ್ರಿಟಿಶ್ ರಾಷ್ಟ್ರ ಗೀತೆಯಲ್ಲಿಯ ಬ್ರಿಟಿಶ್ ರಾಜನಿಷ್ಠೆಯ ಘೋಷವಾಕ್ಯವನ್ನು ಗೌಡರು ಬೆಳಗಾವಿ-ಧಾರವಾಡ ರಸ್ತೆಗೆ ಹೊಂದಿದ್ದ ತಮ್ಮ ತೋಟದ ಮನೆಯ ಮುಂಭಾಗದ ಮೇಲೆ ಅಯಿಲ್ ಪೇಂಟಿನ ದೊಡ್ಡಕ್ಷರಗಳಲ್ಲಿ ಬರೆಯಿಸಿ ಜನರೆಲ್ಲ ಅದನ್ನು ಓದಿ ಉಚ್ಚರಿಸುವಂತೆ ಮಾಡಿದ್ದರು.

ಪೋಲೀಸರ ನಿಂದ್ಯವರ್ತನೆ !

ಈ ರೀತಿ ಒಂದು ಕಡೆಗೆ ಸಾಮ್ರಾಜ್ಯಶಾಹಿಯ ಮದ ನೆತ್ತಿಗೇರಿದ ಅಳರಸರು, ಇನ್ನೊಂದು ಕಡೆಗೆ ನರಕಕ್ಕೇ ಸ್ವರ್ಗವೆಂದು ತಿಳಿದು ಕುಣಿದಾಡುತ್ತಿದ್ದ ಪಾಪಿಷ್ಠ ರಾಜನಿಷ್ಠರು, ಇವರಿಬ್ಬರ ನಡುವೆ ಗೆದ್ದು ತಿನ ಬಾಲ ಹಿಡಿಯುವ ಅಜ್ಞಾನ ದರಿದ್ರ ಜನತೆ. ಇಂಥ ವಿಷಮ ಸ್ಥಿತಿಯಲ್ಲಿ ಕೆಲವೇ ಸಾವಿರ ದೇಶಭಕ್ತರು ಸಂಪೂರ್ಣ ಸ್ವರಾಜ್ಯದ ಘೋಷಣೆ ಮಾಡಿ ಚಲೇಜಾವ ಕ್ರಾಂತಿಯ ದಳ್ಳುರಿಯಲ್ಲಿ ಧುಮುಕಿದ್ದರು. ಜಗತ್ತಿಗೆ ಪ್ರಾಚೀನವಾದ ಭಾರತವು, ಧರ್ಮನೀತಿ ಸಂಸ್ಕೃತಿಗಳಿಗೆ ಹೆಸರಾದ ಭಾರತವು, ಉಪನಿಷತ್ ಮಂತ್ರಗಳನ್ನು ಜಗತ್ತಿನ ಕಲ್ಯಾಣಕ್ಕಾಗಿ ಉಸುರಿದ ಋಷಿ ಮುನಿಗಳ ಭಾರತವು, ಅತೋಕ ವಿಕ್ರಮ ಪುಲಿಕೇಶಿ ರಾಣಾಪ್ರತಾಪ ಶಿವಾಜಿಯಂಥ ವೀರರಿಗೆ ಜನ್ಮವಿತ್ತ ಭಾರತವು, ಅರವಿಂದ, ರವೀಂದ್ರ, ತಿಲಕ, ಗಾಂಧಿ, ನೆಹರು, ಸುಭಾಸರನ್ನು ಹೆತ್ತ ಭಾರತವು, ಬ್ರಿಟಿಶರ ಪರದಾಸ್ಯದಲ್ಲಿ ಬದುಕುವದಕ್ಕಿಂತ ಅಳಿದು ಹೋಗುವದು ಶ್ರೇಯಸ್ಕರವೆಂದು ಬಗೆದು ಕೆಲವೇ ಸಾವಿರ ಕ್ರಾಂತಿವೀರರು ‘ ಕರೋಂ ಯಾ ಮರೋಂ ’ ಎಂದು ಘೋಷಣೆ ಮಾಡಿ, ಮನೆಮಾರು ಬಿಟ್ಟು ಹೆಂಡರುಮಕ್ಕಳ ಮೋಹತೊರೆದು ಅಕ್ಷರಶಃ ವನವಾಸಿಗಳಾಗಿ ದೇಶಭಕ್ತಿಯ ನಿಶೆಯಿಂದ ಕ್ರಾಂತಿಕಾರ್ಯ ಮಾಡುತ್ತಿದ್ದರು. ಅವರು ತಮ್ಮ ವರೇ ತಮ್ಮ ದೇಶದವರೇ ತಮ್ಮ ರಕ್ತದವರೇ ಆದ ಪೋಲೀಸರಿಂದ ಅನನ್ಯತೆ ಉಪಟಳಗಳನ್ನು ಹೊಂದಬೇಕಾಯಿತು! ಪೆಗಾರ ತಿಂದು ಸರಕಾರಿ ನವಕರಿ